




గ్రామ సంఘం ఆధ్వర్యంలో పేదలకు 'గుప్పెడు బియ్యం'

గద్వాల జిల్లా ప్రతినిధి, నవంబర్ 17 (ప్రభాత ఉదయం) ధర్మార మండలం ర్యాలింపాడు గ్రామం మహిళా సంఘం ఆధ్వర్యంలో గుప్పెడు బియ్యం కార్యక్రమాన్ని సోమవారం ప్రారంభించారు. మహిళలు, పోషకాహారం లోపించిన పిల్లలు, మధ్యస్థ పోషకాహారం లోపించిన పిల్లలు' అనే అంశంపై సీసీ నవీన్ రెడ్డి అవగాహన కల్పించారు. అనంతరం గ్రామ సంఘం ఆధ్వర్యంలో సేకరించిన 40 కేజీల బియ్యాన్ని సభ్యురాలు నారాయణమ్మకు అందజేశారు. ఈ సందర్భంగా కమ్యూనిటీ కోఆర్డినేటర్ నవీన్ రెడ్డి మాట్లాడుతూ... ప్రతి గ్రామంలో పేద గర్భిణులు, పోషకాహారం లోపం ఉన్న పిల్లలను దత్తత తీసుకుని వారికి పోషకాహారం అందించాలని పిలుపునిచ్చారు. ఈ కార్యక్రమంలో గ్రామ అధ్యక్షురాలు సంతోషమ్మ, వీడిఎ కోభా, సభ్యులు పాల్గొన్నారు.



జిరంగూడలో జరిగిన అయ్యప్ప స్వామి పూజల్లో పాల్గొన్న ఎమ్మెల్యే మహిపాల్ రెడ్డి

అయ్యప్ప స్వామి ఆశీస్సులతో ప్రజలు సుఖక్షాంతిగా ఉండాలి: ఎమ్మెల్యే మహిపాల్ రెడ్డి

మహిపాల్ పూజల్లో పాల్గొన్న ఎమ్మెల్యే

పటాన్ చెరు, నవంబర్ 17 (ప్రభాత ఉదయం): అయ్యప్ప స్వామిని భక్తితో కొలిచిన వారి కోర్కెలు తప్పక నెరవేరుతాయని పటాన్ చెరు ఎమ్మెల్యే గూడెం మహిపాల్ రెడ్డి అన్నారు. బీరంగూడ లో నిర్వహించిన అయ్యప్ప స్వామి మహాపడి పూజలో పటాన్ చెరు ఎమ్మెల్యే గూడెం మహిపాల్ రెడ్డి పాల్గొన్నారు. అమీన్ ఘోర్ మున్సిపల్ పరిధిలోని బీరంగూడ మల్లికార్జున హిల్స్ కాలనీలో మున్సిపల్ మాజీ వైస్ చైర్మన్ సందారం నరసింహ గౌడ్, సందారం కుటుంబ సభ్యుల ఆధ్వర్యంలో ఏర్పాటుచేసిన అయ్యప్ప స్వామి మహా పడిపూజ కార్యక్రమానికి ఎమ్మెల్యే ముఖ్యఅతిథిగా హాజరై స్వామి వారి పూజా కార్యక్రమాలలో పాల్గొన్నారు. సీనియర్ నాయకులు దశరథ్ రెడ్డి, వెంకట్ రెడ్డి, పాండు, రమేష్ గౌడ్, నిబ సరేష్, తదితరులు ఈ పూజా కార్యక్రమంలో పాల్గొన్నారు.

అక్రమంగా తరలిస్తున్న రేషన్ బియ్యం పట్టుకున్న బొల్లారం పోలీసులు

37 క్వింటాళ్ళ బియ్యం, వాహనం స్వాధీనం కేసు నమోదు

పటాన్ చెరు, నవంబర్ 17 (ప్రభాత ఉదయం) పేదవాడి తిండి కోసం ప్రభుత్వ కేటాయింపుతో సరఫరా చేస్తున్న రేషన్ బియ్యం అక్రమ మార్గంలో తరలిపోతున్నాయి. కొందరు రేషన్ డీలర్లు పేద ప్రజలకు చెందాల్సిన ఉచిత బియ్యాన్ని అక్రమ మార్గంలో తరలిస్తున్న విషయం తెలుసుకున్న బొల్లారం పోలీసులు దాడి చేసి పట్టుకున్నారు. బొల్లారం జ్యోతిసగర్ కు చెందిన షాపు నెంబర్ 17 నిర్వాహకురాలు చప్పిడి అలివేలమ్మ నిర్వహిస్తున్న రేషన్ షాపునుండి 80 బస్తాలు అనగా సుమారు 37 క్వింటాళ్ళ రేషన్ బియ్యాన్ని, బియ్యం తరలిస్తున్న బొలెరో వాహనాన్ని సీజ్ చేశారు. డ్రైవర్ రాజును, వాహన యజమాని జైపాల్, నిర్వాహకురాలు అలివేలమ్మల పై జిన్నారం డిస్ట్రీబ్ శహసీల్దార్ సివిల్ సపై అనిల్ పిర్యాయ మేరకు కేసు నమోదు చేసినట్లు బొల్లారం పోలీస్ ఇన్స్పెక్టర్ ఎం రవీందర్ రెడ్డి తెలిపారు.



మానవత్వం చాటుకున్న మానవతావాది

అనాధ శవానికి అంత్యక్రియలు నిర్వహించిన ముఖ్య పృథ్వీ రాజ్

పటాన్ చెరు, నవంబర్ 17 (ప్రభాత ఉదయం): సాటి మనిషికి ఆపదలో సాయం చేయడానికి వెనుకడుగు వేస్తున్న ఈరోజుల్లో అనాధగా జీవిత చివరి మజిలీలో విగత జీవిగా ఉన్న ఓ వ్యక్తికి, అన్నీ తానై కుటుంబ సభ్యుడిలా మారి గౌరవప్రదంగా అంత్యక్రియలు నిర్వహించి ఎండిఆర్ ఫౌండేషన్ అధ్యక్షుడు. మానవత్వం చాటుకున్నారు. ముత్తంగి ఔటర్ రింగ్ రోడ్డు సమీపంలో గుర్తుతెలియని వాహనం ఢీకొని చనిపోయిన ఓ వ్యక్తికి సంబంధించిన వారు ఎవరు రాకపోవడంతో, ఆస్పత్రి నుండి స్వయంగా మృతదేహాన్ని తీసుకెళ్లి, అన్ని కర్మకాండలు చేసి అంతిమ సంస్కారాలు నిర్వహించారు. స్వంత పనులు చేసుకోవడానికి సమయం లేని ఈరోజుల్లో ఇతరుల కోసం ఇలా ముందుకు వచ్చి చేయాతనిచ్చే మనుషులు చాలా అరుదుగా ఉంటారు. ఎండిఆర్ ఫౌండేషన్ చేసే సేవా భావం, కరుణ, మానవత్వం ప్రతి ఒక్కరికి ప్రేరణ కావాలని, ఇలాంటి సేవలు సమాజాన్ని మరింత మంచి మార్గం వైపు నడుపుతాయని పలువురు అభిప్రాయపడుతున్నారు.



డాక్టర్ ప్రేమ్ రాజ్ యాదవ్ ను పరమార్పిస్తున్న మాజీ గవర్నర్ బండారు దత్తాత్రేయ, వై శ్రీధర్ తదితరులు

డాక్టర్ ప్రేమ్ రాజ్ యాదవ్ ను పరామర్శించిన

మాజీ గవర్నర్ బండారు దత్తాత్రేయ

బుద్వేల్, నవంబరు 17 (ప్రభాత ఉదయం): ఇటీవల రోడ్డు ప్రమాదంలో గాయపడి నగరంలోని ఓ ప్రైవేటు ఆసుపత్రిలో చికిత్స పొందుతున్న బిజెపి రాష్ట్ర కార్యవర్గ సభ్యులు డాక్టర్ ప్రేమ్ రాజ్ యాదవ్ ను మాజీ గవర్నర్ బండారు దత్తాత్రేయ సోమవారం కలిసి పరమార్పించారు. ప్రేమ్ రాజ్ యాదవ్ త్వరగా కోలుకోవాలని భగవంతుణ్ణి ప్రార్థిస్తున్నాను అని అన్నారు. ప్రేమ్ రాజ్ ను పరామర్శించిన వారిలో బీజేపీ రంగారెడ్డి జిల్లా ప్రధాన కార్యదర్శి వై శ్రీధర్, యాదగిరి లు ఉన్నారు.

మక్కా ప్రమాదంలో చింతల్ మెట్ వాసి మృతి

పర్షిన్ బేగం ఇంటి వద్ద విషాదఛాయలు

పర్షిన్ బేగం కుటుంబ సభ్యులను పరామర్శించిన ఎమ్మెల్యే రహమాత్ బేగ్

బుద్వేల్, నవంబరు 17 (ప్రభాత ఉదయం) : సౌది అరేబియాలో ఘోర బస్సు ప్రమాద ఘటన చోటు చేసుకుంది. మక్కా నుంచి మదీనాకు వెళ్తుండగా బదర్ మదీనా ప్రాంతంలో రోడ్డు ప్రమాదం జరిగింది. డీజిల్ ట్యాంకర్ ను బస్సు ఢీకొట్టడంతో ఒక్కసారిగా మంటలు చెలరేగి బస్సు పూర్తిగా కాలిపోయింది. ఈనెల తొమ్మిదిన సులేమాన్ నగర్ చింతల్ మెట్ కు చెందిన నిజాం భార్య పర్షిన్ బేగం (33) మక్కా ట్రావెల్స్ ద్వారా మరో 5 మంది బంధువులతో కలిసి మక్కా యాత్రకు వెళ్ళింది. మక్కా యాత్ర పూర్తి చేసుకుని ఆదివారం రాత్రి మక్కా నుంచి మదీనాకు వెళ్తుండగా జరిగిన బస్సు ప్రమాదంలో పర్షిన్ బేగం మృతి చెందింది. ఆమెకు ఐదు మంది కుమారులు ఉన్నారు. మక్కా యాత్ర పూర్తి చేసుకున్న తర్వాత తన కుమారులతో వీడియో కాల్ మాట్లాడినట్లు భర్త నిజాం తెలిపారు. పర్షిన్ బేగం మృతితో చింతల్ మెట్ లో విషాద ఛాయలు అలుముకున్నాయి. పర్షిన్ బేగం కుటుంబ సభ్యులను ఎమ్మెల్యే రహమాత్ బేగ్ పరామర్శించి ప్రగడ సానుభూతిని తెలియజేశారు. రాష్ట్ర ప్రభుత్వం ద్వారా ఆదుకుంటామని తెలిపారు.



పర్షిన్ బేగం

విద్యుదాఘాతానికి బలైల మృత్యువాత

జీవనోపాధి కోల్పోయిన రైతు

పటాన్ చెరు, నవంబర్ 17 (ప్రభాత ఉదయం): విద్యుత్ శాఖ అధికారుల నిర్వాకం ఓ రైతు జీవనోపాధిని కోల్పోయేలా చేసింది. చిన్న కంజర్ల గ్రామవాసి గొల్ల లక్ష్మీనారాయణ కు చెందిన మూడు బలైలు విద్యుత్ వైర్లు తెగిపడి మృత్యువాత పడ్డాయి. విద్యుత్ అధికారుల నిర్లక్ష్యం వల్లనే బలైలు మృతి చెందాయని లక్ష్మీనారాయణ ఆవేదన వ్యక్తం చేసాడు. సంగారెడ్డి జిల్లా పటాన్ చెరు నియోజకవర్గంలోని ఇంద్రేశం మున్సిపాలిటీ పరిధిలోని చిన్న కంజర్ల గ్రామ వాసి గొల్ల లక్ష్మీనారాయణ మూడు బలైలు మేత కోసం చిన్న కంజర్ల, అందూర్ మధ్య మేత మేదానికి వెళ్తుండగా విద్యుత్ స్తంభాల నుండి ఎల్ టీ లైన్ వైర్లు తెగిపడి మూడు బలైలు అక్కడికక్కడే మృతి చెందాయి. మృతి చెందిన ఒక్కొక్క బలై ఖరీదు సుమారు లక్షా యాభై వేల రూపాయలు ఉంటుందని గొల్ల లక్ష్మీనారాయణ ఆవేదన వ్యక్తం చేసాడు. విద్యుత్ వైర్లు తెగిపడి బలైల మృత్యువాత పడిన కారణంగా తన జీవన ఆధారం పోయిందని, ప్రభుత్వ అధికారుల నిర్లక్ష్యం వల్లనే ప్రమాదం జరిగిందని లక్ష్మీనారాయణ ఆవేదన వ్యక్తం చేశాడు. దీనిపై ప్రభుత్వం, విద్యుత్ శాఖ అధికారులు స్పందించి లక్ష్మీనారాయణకు న్యాయం చేయాలని గ్రామస్థులు కోరుతున్నారు.



వైద్య పరీక్షలు నిర్వహించుకుంటున్న అయ్యప్ప స్వామిలు

బొల్లారంలో సిటీ న్యూరో సెంటర్ ఆధ్వర్యంలో ఉచిత వైద్య శిబిరం

పటాన్ చెరు నవంబర్ 17 (ప్రభాత ఉదయం): బొల్లారం సాయి బాబా మందిరం వద్ద సిటీ న్యూరో సెంటర్ ఆధ్వర్యంలో ఉచిత వైద్య శిబిరం నిర్వహించారు. జిన్నారం మాజీ జెడ్పీటీసీ కొల్ న బాల్ రెడ్డి సహకారంతో నిర్వహించిన వైద్య శిబిరంలో మియాపూర్ సిటీ న్యూరో సెంటర్ వైద్య సిబ్బందితో ప్రజలకు వివిధ రకాల పరీక్షలు ఉచితంగా నిర్వహించారు. కార్యక్రమంలో మాజీ కౌన్సిలర్, బిఆర్ ఎస్ పార్టీ సీనియర్ నాయకులు వి వేణు పాల్ రెడ్డి మాట్లాడుతూ ప్రజల కోసం ఉచితంగా వైద్య పరీక్షలు నిర్వహించడం సేవా దృక్పథానికి నిదర్శనం అన్నారు. ఉచిత వైద్య శిబిరం నిర్వహించిన మియాపూర్ సిటీ న్యూరో సెంటర్ వారికి కృతజ్ఞతలు తెలిపారు. ప్రతి ఒక్కరూ ఇలాంటి అవకాశాలను సద్వినియోగం చేసుకుని ఆరోగ్యంపై అవగాహన కలిగించు కోవాలని సూచించారు. ఈకార్యక్రమంలో సిటీ న్యూరో సెంటర్ మార్కెటింగ్ ఎగ్జిక్యూటివ్ సాయి, వైద్య సిబ్బంది తదితరులు పాల్గొన్నారు.



శ్రీనివాస్ జన్మదిన వేడుకల్లో కలీ కట్ చేస్తున్న అభిమానులు

ఘనంగా కామరవెల్లి మండల కాంగ్రెస్ పార్టీ అధ్యక్షుడు మహాదేవుని శ్రీనివాస్ జన్మదిన వేడుకలు

జనగామ జిల్లా ప్రతినిధి, నవంబర్ 17 (ప్రభాత ఉదయం): కామరవెల్లి మండల కాంగ్రెస్ పార్టీ అధ్యక్షుడు మహాదేవుని శ్రీనివాస్ కామరవెల్లి మండల కేంద్రంలో కార్యకర్తలు అభిమానుల మధ్య జన్మదిన వేడుకలు ఘనంగా జరుపుకున్నారు. ఈ సందర్భంగా ఆయన మాట్లాడుతూ ముఖ్యమంత్రి రేవంత్ రెడ్డి, జనగామ డిసిసి అధ్యక్షులు కొమ్మూరి ప్రతాపరెడ్డి ఆధ్వర్యంలో నియోజకవర్గంలో అభివృద్ధి పనులు జరుగుతున్నాయని, కామరవెల్లి మండలంలో పార్టీ కార్యకర్తలకు ఎలాంటి ఆపద వచ్చిన కంటికి రెప్పలా చూసుకుంటానని భరోసా ఇచ్చారు. ఈ కార్యక్రమంలో కామరవెల్లి మండల నాయకులు, కార్యకర్తలు, అభిమానులు, చేర్యాల, మద్దూరు మండల నాయకులు, అభిమానులు పాల్గొన్నారు.

దైవ సేవకుల ప్రార్థనల మధ్య సిస్టర్ చెవాకుల కృపా రత్నం భూ స్థాపన కార్యక్రమం



సిస్టర్ చెవాకుల కృపా రత్నం భూ స్థాపన కార్యక్రమంలో పాల్గొన్న మాట్లాడుతున్న మన్వా మినిస్ట్రీ సీనియర్ పాస్టర్ రెవరెండ్ డాక్టర్ కార్ల డి కోమానపల్లి

బుద్వేల్, నవంబరు 17 (ప్రభాత ఉదయం) : అమలాపురం పాలగుమ్మి మన్నా చర్చ్ సంఘం కాపర్ సిస్టర్ చెవాకుల కృపా రత్నం (84) భూస్థాపన కార్యక్రమం సోమవారం అనేకమంది దైవ సేవకుల ప్రార్థన మధ్య జరిగాయి. 53 సంవత్సరాలుగా పాలగుమ్మి ప్రాంతంలో సేవ చేస్తున్న సిస్టర్ చెవాకుల కృపా రత్నం శనివారం అర్ధరాత్రి దేవునిలో నిద్రించారు. ఆమె భూ స్థాపన కార్యక్రమాలు సోమవారం డాక్టర్ బీ ఆర్ అంబేద్కర్



సిస్టర్ చెవాకుల కృపా రత్నం భూ స్థాపన కార్యక్రమంలో పాల్గొన్న మాట్లాడుతున్న మన్వా మినిస్ట్రీ కు చెందిన జన్మ ఎం ఎలీషా రాజా

కోనసీమ జిల్లాలోని అమలాపురం పాలగుమ్మి లో గల మన్నా చర్చ్ లో రెవరెండ్ ప్రేమానందం అధ్యక్షతన జరిగాయి. ఈ కార్యక్రమంలో మన్నా మినిస్ట్రీని ఆంధ్రప్రదేశ్ సీనియర్ పాస్టర్ రెవరెండ్ డాక్టర్ కార్ల డి కోమానపల్లి పాల్గొని భూ స్థాపన కార్యక్రమాలు నిర్వహించారు. సిస్టర్ చెవాకుల కృపా రత్నం, పాస్టర్ చెవాకుల ప్రభుదాస్ చేసిన సేవలను గుర్తు చేసుకున్నారు. ఆయన చేతుల మీదుగా భూ స్థాపన



సిస్టర్ చెవాకుల కృపా రత్నం భూ స్థాపన కార్యక్రమంలో పాల్గొన్న మాట్లాడుతున్న రెవరెండ్ ఎర్నెస్ట తాతపుడి

కార్యక్రమాలు జరిగాయి. ఈ కార్యక్రమంలో ఏలూరు మన్నా చర్చ్ లో సేవ చేస్తున్న బిషప్ ఎం ఎలీషా రాజా పాల్గొన్నారు. రెవరెండ్ ప్రభుదాస్, సిస్టర్ కృపా రత్నం ల సేవా పరిచర్యల గురించి గుర్తు చేసుకున్నారు. కార్యక్రమంలో రెవరెండ్ ఎర్నెస్ట తాతపుడి బైబిల్ నందేతాలను అందజేశారు. 53 సంవత్సరాలుగా పాలగుమ్మి మన్నా చర్చ్ లో సిస్టర్ చెవాకుల కృపా రత్నం చేసిన సేవలను సంఘ విశ్వాసులు, ఆమె ద్వారా యేనయ్య



భూ స్థాపన కార్యక్రమంలో పాల్గొన్న విశ్వాసులు

మార్గములో నడుచుచుకున్న వారు గుర్తు చేసుకున్నారు. కార్యక్రమంలో సిస్టర్ చెవాకుల కృపా రత్నం కుమారులు రెవరెండ్ సీ హెచ్ జాన్ మోజెస్, సిస్టర్ శిరోమణి, సిస్టర్ విజయ, సిస్టర్ కృపా కుమారి, రెవరెండ్ జాన్ వెస్సీ, సిస్టర్ సీ హెచ్ ప్రభావతి లీ పాల్గొన్నారు. హైదరాబాద్, విజయనగరం, బెంగళూరు, అమలాపురం ప్రాంతాలకు చెందిన క్రైస్తవ విశ్వాసులు పాల్గొన్నారు.

జాతీయ రహదారిపై ఐదు ఫుట్ ఓవర్ బ్రిడ్జిల నిర్మాణం

జాతీయ రహదారి విస్తరణ పనులపై ఎమ్మెల్యే మహిపాల్ రెడ్డి సమీక్ష

పటాన్ చెరు, నవంబర్ 17(ప్రభాత ఉదయం): జాతీయ రహదారి విస్తరణలో భాగంగా మదీనా గూడ, సంగారెడ్డిల మధ్య ప్రజల సౌకర్యార్థం పటాన్ చెరు నియోజకవర్గ పరిధిలోని రామచంద్రపురం డివిజన్, పటాన్ చెరు డివిజన్లో పరిధిలో ఐదు ఫుట్ ఓవర్ బ్రిడ్జిల నిర్మాణం చేపట్టబోతున్నట్లు పటాన్ చెరు శాసన సభ్యులు గూడెం మహిపాల్ రెడ్డి తెలిపారు. సోమవారం సాయంత్రం జాతీయ రహదారి సంస్థ, పోలీసు, ట్రాఫిక్ శాఖల అధికారులు, రోడ్డు నిర్మాణ సంస్థ ప్రతినిధులతో కలిసి ఫుట్ ఓవర్ బ్రిడ్జిల నిర్మించబోయే స్థలాల్లో ఎమ్మెల్యే జిఎంఆర్ క్షేత్రస్థాయి పర్యటన చేసి పరిశీలించారు. ఈ సందర్భంగా ఆయన మాట్లాడుతూ బిహెచ్ఎల్ చౌరస్తా నుండి పటాన్ చెరు పట్టణంలోని సాకి చెరువు వరకు ప్రతిరోజు నిత్యం వేలాది మంది ప్రజలు వివిధ అవసరాల నిమిత్తం రహదారిని దాటుతూ ఉంటారని తెలిపారు. ఈ నేపథ్యంలో వారికి ఎటువంటి ఇబ్బందులు తలెత్తకుండా ఉండేందుకుగాను ఐదు ఫుట్ ఓవర్ బ్రిడ్జిల నిర్మించబోతున్నట్లు తెలిపారు. రామచంద్రపురం డివిజన్ పరిధిలోని అశోక్ నగర్, బీరంగూడ బడిబ, రామచంద్రపురం రైల్వే లైను, పటాన్ చెరు బస్టాండ్, పటాన్ చెరు సాకి చెరువు సమీపంలో వీటిని నిర్మించబోతున్నట్లు తెలిపారు. విశాలమైన విస్తీర్ణంతో, లెక్క సౌకర్యంతో వీటిని నిర్మించబోతున్నట్లు తెలిపారు. నిర్దేశించిన గడువులోగా



ఫుట్ ఓవర్ బ్రిడ్జిల మ్యాప్ను పరిశీలిస్తున్న ఎమ్మెల్యే మహిపాల్ రెడ్డి

రహదారి విస్తరణ పనులు పూర్తి చేయాలని ఆయన అధికారులను ఆదేశించారు. నిర్మాణాల నాణ్యత విషయంలో రాజీ పడవద్దని.. ప్రమాణాలకు అనుగుణంగా పనులు చేపట్టాలని ఎమ్మెల్యే ఆదేశించారు. ఈ సమావేశంలో

జాతీయ రహదారుల సంస్థ డి ఈ రామకృష్ణ, డిఎస్సీ ప్రభాకర్, సిబిలు వినాయక్ రెడ్డి, లాలు నాయక్, ఎక్సైసీబి పరమేశ్వర్, నిర్మాణ సంస్థ ప్రతినిధులు శాస్త్రి, రమేష్, తదితరులు పాల్గొన్నారు.

అర్జులందలికీ ఇందిరమ్మ ఇంట్లు: ఎమ్మెల్యే కృష్ణ మోహన్ రెడ్డి

గద్వాల జిల్లా ప్రతినిధి, నవంబర్ 17(ప్రభాత ఉదయం)ఇందిరమ్మ పథకం కింద ఇంటి నిర్మాణానికి రూ.5లక్షల ఆర్థిక సహాయం చేస్తూ తెలంగాణ ప్రభుత్వం నిరుపేదలకు అండగా ఉంటోందని గద్వాల ఎమ్మెల్యే బండ్ల కృష్ణమోహన్ రెడ్డి అన్నారు.సోమవారం గద్వాల ఎమ్మెల్యే క్యాంపు కార్యాలయంలో ఎమ్మెల్యే బండ్ల కృష్ణమోహన్ రెడ్డి నియోజకవర్గంలోని వివిధ గ్రామాలకు చెందిన సుమారు 250 మంది ఇందిరమ్మ ఇళ్ల లబ్ధిదారులకు ప్రాసీడింగ్స్ కాపీలను ఎమ్మెల్యే బండ్ల కృష్ణమోహన్ రెడ్డి అందజేశారు. ఈ సందర్భంగా ఎమ్మెల్యే బండ్ల మాట్లాడుతూ... అన్ని వర్గాల సంక్షేమమే తెలంగాణ ప్రభుత్వ లక్ష్యమని, అర్హులైన ప్రతి ఒక్కరికి ప్రాధాన్యత క్రమంలో ఇందిరమ్మ ఇండ్లను పంపిణీ చేస్తామని అన్నారు.పేదల సంక్షేమమే రాష్ట్ర ప్రభుత్వ ధ్యేయమని, ఇందిరమ్మ ఇళ్ల నిర్మాణ పనులను త్వరితగతిన పూర్తి చేయాలని అన్నారు. లబ్ధిదారులకు విడుదలవారిగా రూ 5లక్షలు అందజేయడం జరుగుతుందని అలాగే ఎన్నికల్లో ఇచ్చిన హామీ మేరకు పేదల సొంతింటి కలను కాంగ్రెస్ ప్రజా ప్రభుత్వం నెరవేరుస్తుందని అన్నారు. ఉచిత ఇసుకను పంపిణీ చేస్తామని తెలిపారు. ప్రభుత్వ సంక్షేమ పథకాల లబ్ధిదారులు ఎవరికి ఒక్క రూపాయి ఇవ్వద్దని,



లబ్ధిదారులకు మంజూరు పత్రాలను అందజేస్తున్న ఎమ్మెల్యే కృష్ణ మోహన్ రెడ్డి

ఎవరైనా తీసుకుంటే వారిపై చర్యలు తీసుకుంటామన్నారు. ఇందిరమ్మ ఇండ్ల లబ్ధిదారులు మహిళా సంఘాల ద్వారా రుణాలు తీసుకోవచ్చని అన్నారు. ప్రభుత్వ నిబంధనల మేరకు ఇండ్లను నిర్మించుకోవాలని తెలిపారు. ఎవరు కూడా ఆందోళన పడాలి అవసరం లేదు అర్హులైన ప్రతి ఒక్కరికి ప్రభుత్వం సంక్షేమ పథకాలు అందిస్తుందని తెలిపారు. భవిష్యత్లో అర్హులైన ప్రతి ఒక్కరికి ఇల్లు అందించే విధంగా నా వంతు గా కృషి చేస్తానని గద్వాల నియోజకవర్గ అభివృద్ధికి నా చివరి శ్వాస వరకు కృషి చేస్తానని తెలిపారు. ఈ కార్యక్రమంలో గద్వాల

వ్యవసాయ మార్కెట్ యార్డ్ చైర్మన్ కురువ హనుమంతు, గద్వాల, మల్లకల్, గట్టు, ధర్మార్, కేటిదొడ్డి, ముదలాల ఎంపీడిఓలు, ఎంపీఓలు, మాజీ జడ్పీ చైర్మన్ బండారి భాస్కర్,జిల్లా గ్రంథాలయ మాజీ చైర్మన్ జంట రామన్ గౌడు జిల్లా సీనియర్ నాయకులు రమేష్ నాయుడు, మాజీ ఎంపీపీలు ప్రతాప్ గౌడ్ విజయ్, నాయకులు శ్రీనివాస్ రెడ్డి, ఉరుకుండు, భాస్కర్ రెడ్డి, హనుమంత్ రెడ్డి, తూం కృష్ణ రెడ్డి,యుగంధర్ గౌడ్, నాగన్న గోపి, భగవంతు, రామకృష్ణ, రాంగోపాల్, నాయకులు కార్యకర్తలు తదితరులు పాల్గొన్నారు.

ప్రేమ మూర్తి సిస్టర్ కృపా రత్నం



తమ తల్లి సిస్టర్ చెవాకుల కృపా రత్నం భూ స్థాపన కార్యక్రమంలో మాట్లాడుతున్న ఆమె తనయుడు రెవరెండ్ సి హెచ్ జాన్ మోజెస్, చిత్రంలో కుటుంబ సభ్యులు



సాక్షం చెబుతున్న సిస్టర్ చెవాకుల కృపా రత్నం చిన్న కుమార్తె సిస్టర్ కృపా కుమారి



రోదెన్ను కుటుంబ సభ్యులు



భూస్థాపన కార్యక్రమంలో పాల్గొన్న కుటుంబ సభ్యులు



మాట్లాడుతున్న బ్రదర్ జోబ్

సిస్టర్ చెవాకుల కృపా రత్నం

భూ స్థాపన కార్యక్రమంలో దైవ సేవకులు

అమలాపురం, నవంబరు 17 (ప్రభాత ఉదయం) : డాక్టర్ బీ ఆర్ అంబేద్కర్ కోసినీమ జిల్లాలోని అమలాపురం పాగుమ్మి మన్నా చర్చ్ లో సేవ చేసిన సిస్టర్ చెవాకుల కృపా రత్నం ప్రేమ మూర్తి అని పలువురు దైవ సేవకులు కొనియాడారు. 53 సంవత్సరాలపాటు పాలగుమ్మి లో సంఘ కాపరిగా సేవ చేసిన సిస్టర్ కృపా రత్నం చుట్టుపక్కల గ్రామాలలో యేసయ్య గురించి బోధించి ఆయన మార్గంలో అనేక మందిని నడిపించారని గుర్తు చేసుకున్నారు. పాలగుమ్మిలో ఏమీ లేని స్థితిలో ఆమె దైవ సేవకులు రెవరెండ్

ప్రభుదాస్ తో కలిసి సేవను ప్రారంభించారన్నారు. వారి కుటుంబం అనేక మందిని మంచి మార్గంలో నడిపించిందని అన్నారు. సిస్టర్ చెవాకుల కృపా రత్నం కుమారుడు, ముగ్గురు కుమార్తెలు దైవ సేవలో కొనసాగుతున్నారని గుర్తు చేసుకున్నారు. అనేకమంది దైవ సేవకులు, విశ్వాసులు, కుటుంబ సభ్యుల మధ్య భూస్థాపన కార్యక్రమం జరిగింది. దైవ సేవకులు రెవరెండ్ డాక్టర్ ప్రేమానందం కార్యక్రమానికి అధ్యక్షత వహించారు. రెవరెండ్ జోషి కుమార్, రెవరెండ్ దానియల్ రాజు తదితరులు శుభాలు తెలియ చేశారు. ఈ సందర్భంగా వారి ద్వారా యేసయ్య మార్గములో నడచిన బ్రదర్ సత్యానందం, బ్రదర్ లాజరస్, బ్రదర్ జోయాజు తో పాటు దైవ సేవకులు సామ్యూల్ రాజు, జాన్ సుందర్ రావు అమ్మ గారి కోసం, ఆమె చేసిన సేవా పరిచర్య కోసం

వివరించారు. ఈ కార్యక్రమంలో కుమారులు రెవరెండ్ సి హెచ్ జాన్ మోజెస్, కుమార్తెలు సిస్టర్ శిరోమణి, సిస్టర్ విజయ, సిస్టర్ కృపా కుమారి, అల్లుడు రెవరెండ్ జాన్ వెస్సీ, మనుమలు గ్లాడి ప్రేమ్ నన్, దానీ, హోలీ, జెమిమా లు పాల్గొన్నారు.

రాజేంద్రనగర్ నుంచి భూ స్థాపన కార్యక్రమంలో పాల్గొన్న మన్నా చర్చ్ సభ్యులు :

దైవ సేవకురాలు సిస్టర్ కృపా రత్నం భూ స్థాపన కార్యక్రమంలో బ్రదర్ సాయిలు, సిస్టర్ అమృత, బ్రదర్ దానియల్, సిస్టర్ మాధవి, సిస్టర్ సరళ, బ్రదర్ శశిధర్, సిస్టర్ శాంతి, బ్రదర్ సాయి ప్రశాంత్(నాని), బ్రదర్ విశాల్ లు పాల్గొన్నారు.



శ్రీ గోపాలకృష్ణ మందిరంలో కార్తీక మాసం వనభోజనాలు

గద్వాల జిల్లా ప్రతినిధి, నవంబర్ 17 (ప్రభాత ఉదయం) గద్వాల పట్టణం గంట వీధి లో వెలిసిన అతి పురాతనమైన దేవాలయం శ్రీ గోపాలకృష్ణ మందిరం. కార్తీక మాసంలో ఆఖరి సోమవారం కాబట్టి శ్రీ గోపాలకృష్ణ మందిరం సందు హిందూ బంధువుల సామూహిక వనభోజనాలు ఆలయ కమిటీ తరపున నిర్వహించారు. ఈ సందర్భంగా మహిళలు భక్తిశ్రద్ధలతో వచ్చి గోపాలకృష్ణుని పూజించి, అమ్మవారికి నైవేద్యం సమర్పించి పూజలు నిర్వహించారు. ఈ కార్యక్రమంలో వీధి ప్రజలు కార్తీక వనభోజనం ఉత్సవాలలో అధిక సంఖ్యలో పాల్గొన్నారు .



కాలనీలలో నెలకొన్న సమస్యలను పరిష్కరిస్తాం

ఎమ్మెల్యే మర్రి రాజశేఖర్ రెడ్డి

మల్కాజిగిరి, నవంబర్ 17 (ప్రభాత ఉదయం) నియోజకవర్గంలోని వివిధ కాలనీలలో నెలకొన్న సమస్యలను క్షేత్రస్థాయిలో పరిశీలించి సాధ్యమైనంత త్వరగా పరిష్కరించేందుకు కృషి చేస్తానని మల్కాజిగిరి ఎమ్మెల్యే మర్రి రాజశేఖర్ రెడ్డి అన్నారు. సోమవారంమల్కాజిగిరి ఎమ్మెల్యే క్యాంప్ కార్యాలయంలో జిహెచ్ఎంసి ఈ ఈ లక్ష్మణ్, డి ఈ లక్ష్మ, ఎన్ ఎన్ డి పి విభాగ అధికారులు ఈ ఈ మాధవి, డి ఈ సందీప్ లతో కలిసి మల్కాజిగిరి శాసన సభ్యులు మర్రి రాజశేఖరరెడ్డి వివిధ కాలనీల ప్రతినిధులు తీసుకొచ్చిన సమస్యలపై చర్చించారు. ఈ సందర్భంగా సఫిల్లాడ చెరువు నుండి నూర్బ నగర్ కాలనీ వరకు ఉన్న బాక్స్ డ్రైను శిథిలావస్థ చేరుకున్నది. ఇది 25 ఏళ్ల పురాతన మైనది కావున ఏదైనా ప్రమాదం జరిగే అవకాశం ఉన్న%శీ%యన, తక్షణమే సర్వే చేసి కొత్త బాక్స్ ప్రతిపాదనలకు సిద్ధం చేయాల్సిందిగా అధికారులను కోరడం జరిగింది.అదేవిధంగా బండ్ల చెరువు నుంచి వచ్చే ఓవర్ ఫ్లో ల వల్ల షిరిడి నగర్, ఎన్ఎండిసి కాలనీ వలు కాలనీలు ముంపు సమస్య ఎదుర్కొంటున్నాయి .ఈ సమస్య పరిష్కారం కొరకు కొత్త ప్రతిపాదనలు సిద్ధం చేయాలని ఎమ్మెల్యే మర్రి రాజశేఖర్ రెడ్డి అధికారులను ఆదేశించారు.



ప్రజావాణిలో పలు అంశాలపై ఎగ్జిక్యూటివ్ ఇంజనీర్కు వినతి పత్రాన్ని అందించిన కార్పొరేటర్ శాంతి శ్రీనివాస్ రెడ్డి

అల్వాల్ డివిజన్ పరిధిలో నెలకొన్న సమస్యలను త్వరితగతిన పరిష్కరించాలి

మేడ్చల్ జిల్లా ప్రతినిధి (అల్వాల్ సర్కిల్) నవంబర్ 17 (ప్రభాత ఉదయం) అల్వాల్ డివిజన్ పరిధిలో నెలకొన్న సమస్యలకు త్వరితగతిన పరిష్కారం చూపాలని అన్నారు. అల్వాల్ సర్కిల్ ఆఫీసులో సోమవారం జరిగిన ప్రజావాణిలో స్థానిక కార్పొరేటర్ శాంతి శ్రీనివాసరెడ్డి ఎగ్జిక్యూటివ్ ఇంజనీర్ కు పలు సమస్యలపై వినతి పత్రాన్ని అందించారు. ఈ సందర్భంగా ఆమె మాట్లాడుతూ డివిజన్ పరిధిలో నెలకొన్న సమస్యలకు త్వరితగతిన పరిష్కార మార్గం చూపాలని అన్నారు. ఏఎంసి హేమలత ఎగ్జిక్యూటివ్ ఇంజనీర్ క్రాంతి కి అల్వాల్ కార్పొరేటర్ శాంతి శ్రీనివాస్ రెడ్డి కొత్తచెరువు పరిసర ప్రాంతాల్లో చెట్లు గుబురుగా ఉండటం వలన పాముల బెడద ఎక్కువ అయిందని వారికి చెప్పారు. పాముల బెడదతో చుట్టుపక్కల కాలనీరవాసులు భయభ్రాంతులకు గురవుతున్నారని సంబంధిత అధికారులకు తెలియపరచానన్నారు. ఓల్డ్ అల్వాల్ సాయిబాబా కాలనీ కమాను వద్ద డ్రైనేజీ వ్యవస్థ సరిగా లేనందున మ్యూనువోల్ నుండి దుర్గంధం వెదజల్లుతోందని అన్నారు. మ్యూన్ హెల్త్ ద్వారా వృద్ధ పదార్థాలు బయటకు వచ్చి బాటనూరులకు ఇబ్బందిగా మారిందని ఉన్నదని చెప్పారు. 5 ఏళ్లుగా సమస్యలతో కాలనీల ప్రజలు ఇబ్బందులు ఎదుర్కొంటున్నారని గుర్తు చేశారు. అనంతరం ఇందిరాగాంధీ స్టాన్ వద్ద పైవులైన పనులను అధికారులతో కలిసి పర్యవేక్షించినట్లు కార్పొరేటర్ శాంతి శ్రీనివాసరెడ్డి తెలిపారు. ఈ కార్యక్రమంలో డి ఈ ప్రశాంతి, ఏఈ వరుణ్ దేవ్, నాయకులు యాదగిరి గౌడ్, ప్రేమ్ కుమార్, సాజిద్ తదితరులు పాల్గొన్నారు.